



سوال

(37) عبد اللہ بن سبا کون تھا؟

جواب

السلام علیکم ورحمۃ اللہ وبرکاتہ

بعض لوگ عبد اللہ بن سبا یہودی کے وجود کا انکار کرتے ہیں۔ آپ سے گزارش ہے کہ اس سوال کا مفصل جواب بیان فرمائیں تاکہ اصل حقیقت واضح ہو جائے۔ (خالد بن علی گوہر دالمو، ملخصاً)

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

عبد اللہ بن سبا یہودی کا وجود ایک حقیقت ہے جس کا ثبوت صحیح بلکہ متواتر روایات سے ثابت ہے مثلاً:

1- امام احمد بن زہیر بن حرب عرف ابن ابی نعیمہ فرماتے ہیں:

"حدثنا عمرو بن مرزوق قال حدثنا شعبه عن سلمة بن كهيل عن زيد بن وهب قال قال علي: مالي ولبداء النجيب الأسود، ثم قال: معاذ اللہ ان أضر... یعنی عبد اللہ ابن سبا، وكان یفتح فی ابی بکر و عمر"

"سیدنا علی (رضی اللہ تعالیٰ عنہ) نے فرمایا: اس کا لے نعیمہ یعنی عبد اللہ بن سبا کا میرے ساتھ کیا تعلق ہے؟ اور وہ (ابن سبا) ابو بکر اور عمر (رضی اللہ تعالیٰ عنہ) کو برا کہتا تھا۔ (التاریخ الکبیر لابن ابی نعیمہ ص 580 ح 1398، وسندہ صحیح)

2- جیبہ الکندی سے روایت ہے کہ (سیدنا) علی رضی اللہ تعالیٰ عنہ نے منبر پر فرمایا: یہ کالا ابن السوداء اللہ اور رسول پر جھوٹ بولتا ہے۔ الخ (الجزء الثالث والعشرون من حدیث ابی الطاہر محمد بن احمد بن عبد اللہ بن نصر الذہلی: 157 وسندہ حسن، تاریخ ابن ابی نعیمہ: 1398، تاریخ دمشق 31/6)

ابن سوداء سے مراد ابن سبا ہے۔

3- عبید اللہ بن عقبہ (بن مسعود) رحمۃ اللہ علیہ نے فرمایا:

"انی لست بسبانی ولا حورری"



میں نہ تو سبائی (عبداللہ بن سبا والایمنی شیعہ) ہوں اور نہ حروری (خارجی) ہوں۔

(مصنف ابن ابی شیبہ ج 11 ص 300، 299 ح 31227، دوسرا نسخہ 31761 و سندہ صحیح)

4- امام یزید بن زریع رحمۃ اللہ علیہ (متوفی 192ھ) نے فرمایا:

"حدثنا الکلبی - وكان سبائياً"

ہمیں (محمد بن السائب) الکلبی نے حدیث بیان کی اور وہ سبائی (یعنی عبداللہ بن سبا کی پارٹی میں سے) تھا۔ (الکامل لابن عدی ج 6 ص 2128 و سندہ صحیح، دوسرا نسخہ ج 7 ص 275)

5- محمد بن السائب الکلبی نے کہا: "ان سبائی" میں سبائی ہوں۔

(الضعفاء للعقلمی 4/77 و سندہ صحیح، البحر و حین لابن حبان 2/253 و سندہ صحیح)

لفظ سبائی کی تشریح میں امام ابو جعفر العقلمی رحمۃ اللہ علیہ فرماتے ہیں:

"هم صنف من الرافضة اصحاب عبد الله بن سبا"

یہ رافضیوں کی ایک قسم ہے، یہ عبداللہ بن سبا کے پیروکار ہیں۔ (الضعفاء الکبیر 4/77)

6- امام عامر بن شراحیل الشعمی رحمۃ اللہ علیہ (متوفی 104ھ) نے فرمایا:

"فلم أرقوا أصح من هذه السبئية"

میں نے ان سبائیوں سے زیادہ اصح کوئی قوم نہیں دیکھی (الکامل لابن عدی 6/2128 و سندہ صحیح، دوسرا نسخہ ج 7 ص 275)

7- امام ابن شہاب الزہری رحمۃ اللہ علیہ نے ایک ثقہ راوی عبداللہ بن محمد بن علی بن ابی طالب کے بارے میں فرمایا:

"وكان عبد الله يبيع السبئية"

"اور عبداللہ سبائیوں کے پیچھے چلتے تھے۔ (التاریخ الکبیر للبخاری 5/187، و سندہ صحیح)

سبائیوں سے مراد رافضیوں (شیعوں) کی ایک قسم ہے۔ (تہذیب الکمال ج 10 ص 513)

8- حافظ ابن حبان رحمۃ اللہ علیہ نے فرمایا:

"أن الكلبی سبئياً من أصحاب عبد الله بن سبا"

اور کلبی سبائی تھا، وہ عبداللہ بن سبا کے پیروکاروں میں سے تھا۔۔۔ (البحر و حین 2/253)



9- ابراہیم بن یعقوب الجوزجانی نے کہا:

"أَنَّ السَّبْيَةَ غَلَّتْ فِي الْكُفْرِ فَرَعَمَتْ أَنْ عَلِيًّا لَهَا حَتَّى حَرَقَمَ بَانَارٍ "

پھر سبائی ہیں، جب انھوں نے کفر میں غلو کیا تو یہ دعویٰ کیا کہ علی ان کے الہ (معبود) ہیں حتیٰ کہ انھوں (علی رضی اللہ تعالیٰ عنہ) نے ان لوگوں کو جلادیا۔ (احوال الرجال ص 37)

10- امام یحییٰ بن معین رحمۃ اللہ علیہ نے اعمش کے شاگرد ابوسلمان یزید نامی راوی کے بارے میں فرمایا: "وہو سبائی" اور وہ سبائی ہے۔ (تاریخ ابن معین، روایت الدوری: 2870)

ان کے علاوہ اور بھی کئی حوالے ہیں جن سے عبداللہ بن سبا یہودی کے وجود کا ثبوت ملتا ہے۔ اہلسنت کی اسماء الرجال کی کتابوں میں بھی ابن سبا کا تذکرہ موجود ہے۔

مثلاً دیکھئے تاریخ دمشق لابن عساکر (31/3) میزان الاعتدال (2/426) لسان المیزان (3/289، دوسرا نسخہ 4/22) وغیرہ۔

فروق پر جو کتابیں لکھی گئی ہیں ان میں بھی عبداللہ بن سبا اور سبائیوں کا ذکر موجود ہے۔ مثلاً دیکھئے ابوالحسن الأشعری کی کتاب "مقالات الاسلامیین" (ص 86)

الملل والنحل للشہرستانی (ج 2 ص 11) اوزار الفضل فی الملل والاحواء والنحل (4/180) وغیرہ۔

حافظ ابن حزم اندلسی لکھتے ہیں:

"وقالت السبائية أصحاب عبداللہ بن سبا الحميري اليهودي مثل ذلك في علي ابن أبي طالب - رضی اللہ عنہ"

اور سبائیوں: عبداللہ بن سبا حمیری یہودی کے پیروکاروں نے علی رضی اللہ تعالیٰ عنہ کے بارے میں اسی طرح کی باتیں کہی ہیں۔ (الفضل فی الملل 4/180)

ابوالحسن الأشعری فرماتے ہیں:

"والصنف الرابع عشر من أصناف الغالية، وهم السبئية، أصحاب عبداللہ بن سبا، يزعمون أن علياً لم يموت، وأنه يرجع إلى الدنيا قبل يوم القيامة"

"غالیوں میں سے چودھویں قسم سبائیوں کی ہے جو عبداللہ بن سبا کے پیروکار ہیں، وہ یہ دعویٰ کرتے ہیں کہ علی (رضی اللہ تعالیٰ عنہ) فوت نہیں ہوئے اور بے شک وہ قیامت سے

پہلے دنیا واپس آئیں گے۔۔۔ (مقالات الاسلامیین ص 86)

حافظ ذہبی نے عبداللہ بن سبا کے بارے میں لکھا ہے کہ:

"من غلاة الرنادقة، ضال مضل"

"وہ غالی زندیقوں میں سے (اور) ضال مضل تھا۔ (میزان الاعتدال 2/426)

اہل سنت کا عبداللہ بن سبا کے وجود پر اجماع ہے اور اس میں کوئی اختلاف نہیں ہے۔

شیعہ فرقہ کے نزدیک بھی عبداللہ بن سبا کا وجود ثابت ہے جس کی دس (10) دلیلیں پیش خدمت ہیں:



1- امام ابو عبد اللہ (جعفر بن محمد بن علی الصادق) رحمۃ اللہ علیہ سے روایت ہے کہ انھوں نے فرمایا:

"لعن اللہ عبد اللہ بن سبا، إنه ادعى الربوبية في أمير المؤمنين عليه السلام، وكان واللہ أمير المؤمنين عليه السلام عبد اللہ طاعاً، الويل لمن كذب علينا، وإن قوماً يقولون فينا ما لا نقوله في أنفسنا، نبر آلی اللہ منہم، نبر آلی اللہ منہم"

"عبد اللہ بن سبا پر اللہ لعنت کرے اُس نے امیر المؤمنین (علی رضی اللہ تعالیٰ عنہ) کے بارے میں ربوبیت (رب ہونے) کا دعویٰ کیا، اللہ کی قسم! امیر المؤمنین (رضی اللہ تعالیٰ عنہ) تو اللہ کے طاعت شعار بندے تھے، تباہی ہے اس کے لیے جو ہم پر جھوٹ بولتا ہے، بے شک ایک قوم ہمارے بارے میں ایسی باتیں کرے گی جو ہم اپنے بارے میں نہیں کرتے، ہم ان سے بری ہیں ہم ان سے بری ہیں۔ (رجال کشی ص 107، روایت نمبر 172)

اس روایت کی سند ہمیشہ اسماء الرجال کی رو سے صحیح ہے۔ محمد بن قولوبہ القسی، سعد بن عبد اللہ بن ابی خلف القسی، یعقوب بن یزید، محمد بن عیسیٰ بن عبید، علی بن مہزیار، فضالہ بن ایوب اللادی اور ابان بن عثمان یہ سب راوی شیعوں کے نزدیک ثقہ ہیں۔ دیکھئے مامقانی کی تنقیح المقال (جلد اول)

2- ہشام بن سالم سے روایت ہے کہ میں نے ابو عبد اللہ کو اپنے شاگردوں کے سامنے عبد اللہ بن سبا اور امیر المؤمنین علی بن ابی طالب کے بارے میں اس کے دعویٰ ربوبیت کے بارے میں فرماتے ہوئے سنا: اس نے جب یہ دعویٰ کیا تو امیر المؤمنین (رضی اللہ تعالیٰ عنہ) نے اس سے توبہ کرنے کا مطالبہ کیا، اس نے انکار کر دیا تو انھوں نے اُسے آگ میں جلا دیا۔ (رجال کشی ص 107، روایت: 171، وسندہ صحیح عند الشیعہ)

اس روایت کی سند بھی شیعہ اصول کی رو سے صحیح ہے۔

3- اسماء الرجال میں شیعوں کے امام کشی نے لکھا ہے:

"وذكر بعض أهل العلم أن عبد اللہ بن سبا كان يهودياً مسلماً، ووالی علیاً علیہ السلام، وكان يقول وهو علی يهوديته في يوشع بن نون وصی موسى بالعلو، فقال في إسلامه بعد وفاة رسول اللہ صلی اللہ علیہ وسلم في علی مثل ذلك، وكان أول من أشهر القول بفرض إمامة علی، وأظهر البراءة من أعدائه وكاشف مخالفيه، وكفر بهم، ومن هنا قال من خالف الشيعة، إن التشيع، والرفض، مأخوذ من اليهودية"

"بعض اہل علم نے ذکر کیا ہے کہ عبد اللہ بن سبا یہودی تھا پھر اسلام لے آیا اور علی رضی اللہ تعالیٰ عنہ سے والہانہ محبت کی وہ یہودیت میں غلو کرتے ہوئے یوشع بن نون کے بارے میں کہتا تھا: وہ موسیٰ علیہ السلام کے وصی تھے، پھر مسلمان ہونے کے بعد وہ علی رضی اللہ تعالیٰ عنہ کے بارے میں اس طرح کہنے لگا کہ رسول اللہ صلی اللہ علیہ وسلم کی وفات کے بعد آپ وصی ہیں۔

سب سے پہلے علی کی امامت کی فرضیت والا قول اُسی نے مشہور کیا اور آپ کے دشمنوں سے براءت کا اظہار کیا، آپ کے مخالفین سے کھلم کھلا دشمنی کی اور انھیں کافر کہا، اس وجہ سے جو لوگ شیعوں کے مخالف ہیں وہ کہتے ہیں: شیعوں اور رافضیوں کی اصل یہودیت میں سے ہے۔ (رجال کشی ص 109، 108)

4- شیعوں کے ایک مشہور امام ابو محمد حسن بن موسیٰ النوبختی نے لکھا ہے:

"وكل جماعة من أهل العلم من أصحاب علی علیہ السلام، إن عبد اللہ بن سبا كان يهودياً مسلماً، ووالی علیاً علیہ السلام، وكان يقول وهو علی يهوديته في يوشع بن نون بعد موسى عليه السلام بهذه المقابلة، فقال في إسلامه بعد وفاة النبي صلی اللہ علیہ وسلم في علی علیہ السلام بمثل ذلك، وهو أول من أشهر القول بفرض إمامة علی علیہ السلام، وأظهر البراءة من أعدائه، وكاشف مخالفيه، فمن هنا قال من خالف الشيعة أن أصل الرفض مأخوذ من اليهودية"



"علی رضی اللہ تعالیٰ عنہ کے شاگردوں (اور متبعین) میں سے علماء کی ایک جماعت نے ذکر کیا ہے کہ عبداللہ بن سبا یہودی تھا پھر اسلام لے آیا اور علی رضی اللہ تعالیٰ عنہ سے والہانہ محبت کی، وہ اپنی یہودیت میں موسیٰ علیہ السلام کے بعد یوشع بن نون کے بارے میں ایسا کلام کرتا تھا پھر اس نے نبی کریم صلی اللہ علیہ وسلم کی وفات کے بعد علی رضی اللہ تعالیٰ عنہ کے بارے میں ایسی بات کہی، سب سے پہلے علی رضی اللہ تعالیٰ عنہ کی امامت کی فرضیت کا قول اس نے مشہور کیا، اس نے آپ کے دشمنوں سے براءت کا اظہار کیا اور آپ کے مخالفین سے کلمہ کھلا دشمنی کی، اس وجہ سے جو شیعہ کا مخالف ہے وہ کہتا ہے: رافضیوں کی اصل یہودیت سے نکالی گئی ہے۔ (فرق الشیعہ لنوہی ص 22)

تنبیہ :-

یہ نسخہ سید محمد صادق آل بحر العلوم کی تصحیح و تعلیق کے ساتھ مکتبہ مرتضویہ اور مطبعہ حیدریہ نجف (العراق) سے چھپا ہے۔

5- شیعوں کے ایک مشہور امام ہامقانی نے اسماء الرجال کی کتاب میں لکھا ہے :

"عبداللہ بن سبا > فال ملعون حرقہ امیر المؤمنین"

"عبداللہ بن سبا ملعون ہے، اسے علی رضی اللہ تعالیٰ عنہ نے جلادیا تھا۔ (تنقیح المقال ج 1 ص 89 راوی نمبر 6872)

6- ابو جعفر محمد بن الحسن الطوسی (متوفی 460ھ) نے لکھا ہے :

"عبداللہ بن سبا رجح الی الکفر وأظہر الغلو"

عبداللہ بن سبا جو کفر کی طرف لوٹ گیا اور غلو کا اظہار کیا۔ (رجال الطوسی ص 51)

7- حسن بن علی بن داود الحلی نے کہا :

"عبداللہ بن سبا رجح الی الکفر وأظہر الغلو، کان یدعی النبوة وأن علیاً علیہ السلام ہو اللہ الخ"

عبداللہ بن سبا کفر کی طرف لوٹ گیا اور غلو کا اظہار کیا، وہ نبوت کا دعویٰ کرتا تھا اور یہ کہتا تھا کہ علی رضی اللہ تعالیٰ عنہ اللہ ہیں۔ (کتاب الرجال ص 254، الجزء الثاني)

10:8 : دیکھئے المقالات والفرق لسعد بن عبداللہ الأشعری القمی (ص 21 بحوالہ الشیعہ والتشیخ للاستاذ احسان الہی ظہیر رحمۃ اللہ علیہ ص 59)

قاموس الرجال للتستری (ج 5 ص 463 بحوالہ الشیعہ والتشیخ)

معجم رجال الحدیث للنفی (ج 10 ص 200 بحوالہ شیعت تصنیف ڈاکٹر محمد البنداری، مترجم اردو ص 56)

خلاصہ التحقیق :-

معلوم ہوا کہ اہل سنت کی مستند کتابوں اور شیعہ اسماء الرجال کی رو سے بھی عبداللہ بن سبا یہودی کا وجود حقیقت ہے جس میں کوئی شک نہیں لہذا بعض گمراہوں اور کذابین کا چودھویں پندرھویں صدی ہجری میں ابن سبا کے وجود کا انکار کر دینا بے دلیل اور جھوٹ ہونے کی وجہ سے مردود ہے۔



وما علينا الا البلاغ (11 جون 2008ء)

هذا ما عندي والله اعلم بالصواب

فتاویٰ علمیہ

جلد 1 - کتاب العقائد - صفحہ 153

محدث فتویٰ